

मौजे वानगाव व मसेवाडी ता. जि. बीड या  
प्रकल्पातून वाहणाऱ्या पुराच्या पाण्यामुळे  
होणारे नुकसान टाळण्यासाठी (गॅबियन  
पध्दतीची) संरक्षक भित बांधणेबाबत.

## महाराष्ट्र शासन

### जलसंपदा विभाग

शासन निर्णय क्रमांक : पुसंभि-२०१४/(प्र.क्र.३७७/२०१४)/सिं.व्य.(महसुल)

मादाम कामा मार्ग, हुतात्मा राजगुरु चौक,

मंत्रालय, मुंबई ४०००३२

दिनांक: ३ सप्टेंबर, २०१४

### वाचा:-

मुख्य अभियंता व मुख्य प्रशासक, लाभक्षेत्र विकास प्राधिकरण ,औरंगाबाद यांचे पत्र क्रमांक-तांशा-  
५/धा-१७/४४३१, दिनांक २८.७.२०१४

### प्रस्तावना:-

मसेवाडी लघु सिंचन तलाव, ता. जि. बीड हा १९८२ साली गणेश नदीवर बांधण्यात आलेला आहे. या तलावास डाव्या बाजूस १६० मी. लांबीचा सांडवा आहे व पुच्छ कालव्याव्दारे पूराचे पाणी गणेश नदीस मिळते. या प्रकल्पाच्या सांडव्याच्या उजव्या बाजूस असलेली (guide wall) चे (Foundation Scouring) होत आहे. व भिंतीस धोका निर्माण झालेला आहे. म्हणून त्या ठिकाणी (gabion) भित बांधण्याचे प्रस्तावित केलेले आहे. तसेच पूराचे पाणी सांडव्यामधून व पुढे Tail channel व्दारे मुख्य नदीला मिळते, त्या ठिकाणीच्या वाहिती जमीनी वाहून जात आहेत. या जमीनीचे नुकसान होऊ नये म्हणून या भागातील मौजे वाणगांव येथील शेतकरी या पूराच्या पाण्याचा बंदोबस्त करावा अशी मागणी वारंवार करीत आहे. तसे निवेदन त्यांनी दिलेले आहे. तसेच वाणगांव साठवण तलाव हा सन २००१ साली बांधण्यात आलेला आहे. या तलावास डाव्या तिरावर ६५ मी. लांबीचा सांडवा आहे. या तलावाचे सांडव्यामधून वाहणारे पूराचे पाणी Tail Channel व्दारे मुख्य नदीला मिळते. त्या ठिकाणाच्या दोन्ही काठावरील शेतजमीनी वाहून जात आहेत. त्यामुळे जमीनीचे नुकसान होत आहे. हे नुकसान होऊ नये म्हणून नदीच्या काठावर दगडी भित (gabion wall) बांधण्याचे प्रस्तावित आहे. मौजे वानगाव व मसेवाडी प्रकल्पाच्या सांडव्यावरून वाहणाऱ्या पूरामुळे (बाधित गट क्रमांक ७१,७९ व ४६ वानगांव ) संबंधीत शेतक-यांनी जमिनीचे नुकसान होत असल्याबाबत ग्राम पंचायत व पाटबंधारे कार्यालयाकडे तक्रार केली होती त्यानुसार वानगांव व मसेवाडी प्रकल्पाच्या उजव्या व डाव्या बाजूस नुकसानग्रस्त भागात सदर गॅबियन/संरक्षक भित बांधणेच्या प्रस्तावास प्रशासकीय मान्यता देण्याचे शासनाच्या विचाराधिन होते.

## शासन निर्णय:-

या शासन निर्णयाद्वारे मौजे वानगांव व मसेवाडी ता.जि. बीड येथील प्रकल्पाच्या सांडव्यावरून वाहणाऱ्या पुरामुळे संबंधित शेतकऱ्यांच्या जमीनीचे नुकसान होऊ नये म्हणून संरक्षक भित बांधणे या कामाप्रित्यर्थ खालील तक्त्यात दर्शविल्याप्रमाणे खर्च रु.४०,८५,७००/- ( अक्षरी रु. चाळीस लाख पंच्यांऐशी हजार सातशे फक्त ) इतक्या खर्चाच्या प्रस्तावास तक्त्याखालील अटीच्या अधीन राहून प्रशासकीय मान्यता प्रदान करण्यात येत आहे.

अ.क्र.	कामाचा तपशील	प्रशासकीय मान्यता रक्कम रु.
१	मसेवाडी ता.जि. बीड ल.पा. तलावाच्या पुच्छ कालव्याच्या उजव्या तिरावरील संरक्षक भित बांधणे.	९,९४,६०१/-
२	मसेवाडी ता.जि. बीड ल.पा. तलावाच्या पुच्छ कालव्याच्या डाव्या तिरावरील संरक्षक भित बांधणे.	९,९८,९४६/-
३	वानगांव ता.जि. बीड ल.पा. तलावाच्या पुच्छ कालव्याच्या उजव्या तिरावरील संरक्षक भित बांधणे.	९,८७,०५४/-
४	वानगांव ता.जि. बीड ल.पा. तलावाच्या पुच्छ कालव्याच्या डाव्या तिरावरील संरक्षक भित बांधणे.	९,८६,०५०/-
	एकूण खर्च	३९,६६,६५१/-
	अनुषंगिक खर्च ३ %	१,१९,०००/-
	एकूण	४०,८५,६५१/-
	म्हणजेच	४०,८५,७००/-

अ) शासन परिपत्रक पाटबंधारे विभाग क्र.एफडीडब्ल्यु-१०९२/(१७०)/सि.व्य.(कामे), दि.७.८.१९९२ नुसार कार्यवाही करावी.

ब) अंदाजपत्रकात गृहीत धरलेले आराखडे/ संकल्पने, दरसूची बाहय बाबी व वहन अंतर ह्या बाबींना सक्षम स्तरावर मंजूरी घेवूनच अंदाजपत्रकांना तांत्रिक मान्यता प्रदान करावी.

क) संधानकातील बांधकामे त्यांचे संकल्पन व संधानकाची ग्रेड योग्य निश्चित करून कामात आर्थिक बचत साधावी. तसेच सदरहू कामाचे अंदाजपत्रक अद्ययावत दरसूचीनुसार तयार करून कामाचा खर्च उपलब्ध अनुदानातून प्रशासकीय मान्यतेच्या मर्यादेत व नियोजित वेळेत पूर्ण करावयाचा आहे.

ड) भितीच्या बांधकामासाठी भूसंपादन करू नये, बांधकामासाठी आवश्यक जमीन संबंधीतांनी विनामोबदला उपलब्ध करून द्यावी, तसेच नदीप्रवाहाला अडथळा निर्माण होणार नाही याची दक्षता घ्यावी.

इ) सदर योजना पूर्ण झाल्यानंतर पूर संरक्षक भित व कामे संबंधित ग्रामपंचायतीने ताब्यात घेऊन भविष्यातील

देखभाल व दुरुस्ती करावयाची आहे. काम सुरु करण्यापूर्वी तसे लेखी बंधपत्र संबंधीतांकडून प्राप्त करून घ्यावे.

फ)सदरच्या कामांचा कार्यारंभ आदेश काढण्यापासून कामे पूर्ण होईपर्यंत त्रैमासिक प्रगती अहवाल शासनास सादर करावा. काम पूर्ण झाल्यानंतर त्याबाबतचे प्रमाणपत्र शासनास त्वरीत उपलब्ध करून द्यावे.

ई) प्रकल्पाचे काम नियोजित वेळेत व प्रशासकीय मान्यतेच्या तरतूदीच्या मर्यादेत पूर्ण करण्यात यावे. ही कामे करण्याकरीता भौतिक व आर्थिक नियोजन करून कार्यपूर्वतीबाबत विविध टप्प्यांचे दिनांकासहीत (miles stones) निर्धारित करण्यात यावे. सदर दिनांकानुसार miles stone साध्य करणे अपेक्षित असून जर त्यात दिरंगाई झाल्यास दंड (Penalty) आकारण्याची व लवकर साध्य झाल्यास प्रोत्साहन (Incentive) देण्याची तरतूद निविदेमध्ये करण्यात यावी.

२. या प्रित्यर्थ होणारा खर्च " ४७११- पुरनियंत्रण प्रकल्पावरील भांडवली खर्च, १९०-सार्वजनिक क्षेत्रातील व इतर उपक्रमातील गुंतवणुका, (०१) सार्वजनिक क्षेत्रातील व इतर उपक्रमातील गुंतवणुका, (०१) (०३) गोदावरी मराठवाडा पाटबंधारे विकास महामंडळ भागभाडवली अंशदान (४७११ ०२३६)" या लेखाशीर्षाखाली करावा व मंजूर अनुदानातुन भागविण्यात यावा.

३. या कामास प्रदान करण्यात आलेली प्रशासकीय मान्यता सि.व्य.(महसूल) कार्यासनाच्या नोंदवहीमध्ये क्र.२६/सन २०१४ वर नोंदविण्यात आलेली आहे.

४. प्रशासकीय विभागास प्राप्त अधिकार व आंतरवित्तीय सल्लागार व सहसचिव यांच्या सहमतीने हा शासन निर्णय निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेतांक २०१४०९०३१२०९५१२२२७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( य.का.भदाणे )

शासनाचे अवर सचिव

प्रत,

- १) मा. राज्यपाल यांचे सचिव,
- २) मा.मुख्यमंत्री यांचे कार्यालय,
- ३) मा.उपमुख्यमंत्री यांचे कार्यालय,

- ४) मा.सभापती/उपसभापती, विधानपरिषद, विधानभवन, मुंबई
- ५) मा.अध्यक्ष/उपाध्यक्ष, विधानसभा, विधानभवन, मुंबई
- ६) मा.विरोधी पक्षनेते, विधानपरिषद, मुंबई यांचे कार्यालय, विधानभवन, मुंबई
- ७) मा.विरोधी पक्षनेते, विधानसभा, मुंबई यांचे कार्यालय, विधानभवन, मुंबई
- ८) मा.मंत्री, जलसंपदा (मकृखोविमवगळून) यांचे खाजगी सचिव, मंत्रालय, मुंबई,
- ९) मा.मंत्री, जलसंपदा (मकृखोविम) यांचे खाजगी सचिव, मंत्रालय, मुंबई,
- १०) मा.राज्यमंत्री, जलसंपदा यांचे खाजगी सचिव, मंत्रालय, मुंबई,
- ११) प्रधानसचिव (जलसंपदा) यांचे स्वीय सहायक, जलसंपदा विभाग, मंत्रालय, मुंबई
- १२) प्रधान सचिव (जसंव्य व लाक्षेवि) यांचे स्वीयसहायक, जलसंपदा विभाग, मंत्रालय, मुंबई
- १३) महालेखापाल-१ (लेखा व अनुज्ञेयता/लेखापरीक्षा), महाराष्ट्र राज्य, मुंबई
- १४) महालेखापाल-२ (लेखा व अनुज्ञेयता/लेखापरीक्षा), महाराष्ट्र राज्य, नागपूर,
- १५) कार्यकारी संचालक, गोदावरी मराठवाडा पाटबंधारे विकास महामंडळ, औरंगाबाद,
- १६) मुख्य अभियंता(पा) व सहसचिव, जलसंपदा विभाग, मंत्रालय, मुंबई,
- १७) मुख्य अभियंता व मुख्य प्रशासक, लाभक्षेत्र विकास प्राधिकरण, औरंगाबाद,
- १८) आंतरवित्त सल्लागार व सहसचिव, जलसंपदा विभाग, मंत्रालय, मुंबई
- १९) सर्व सह सचिव/ उपसचिव, जलसंपदा विभाग, मंत्रालय, मुंबई
- २०) उपसचिव, (सि.व्य.), जलसंपदा विभाग, मंत्रालय, मुंबई,
- २१) अधीक्षक अभियंता व प्रशासक, लाभक्षेत्र विकास प्राधिकरण, बीड,
- २२) जिल्हाधिकारी, बीड,
- २३) माहिती व जनसंपर्क महासंचालनालय, मंत्रालय, मुंबई
- २४) ग्रंथालय, विधानमंडळसचिवालय, विधानभवन, मुंबई
- २५) सि.व्य.(महसूल), कार्यासन संग्रहार्थ.